

بیانِ تاریخ و انساب میں امام سہیلی کا منہج

(الروض الأئف کا خصوصی مطالعہ)

ناکلہ صفدر *

امام ابوالقاسم السہیلی کی جملہ تصانیف میں سے الروض الأئف کو بلند مقام حاصل ہوا۔ چھٹی صدی ہجری میں لکھی جانے والی یہ کتاب اپنے موضوع کے اعتبار سے نہایت اہم ہے۔ سیرت ابن ہشام کی شرح فاضل مصنف نے اس انداز سے ترتیب دی کہ شرح کی بجائے الروض الأئف سیرت کی باقاعدہ کتاب کی حیثیت اختیار کر گئی۔ مصنف نے تبحر علمی اور فنی مہارت کے ساتھ معلومات کو اس انداز سے ترتیب دیا کہ یہ کتاب مدلل اسلوب اور مستند علم کا شاہکار بن گئی۔ مصنف نے وحی الہی سے علم و حکمت سے لبریز آیات، حدیث کے بحرِ خار سے نادر نایاب، تاریخی حقائق، ادب و انشاء کے خصائص حاصل کئے اور کتاب کو علمی فوائد، تحقیقی نکات اور فنی خصائص سے آراستہ کر دیا۔ لغت، صرف و نحو، اعراب، انساب کے اشکالات کو اس طرح رفع کیا کہ ان کی علمی حیثیت مسلم ہو گئی۔ سیرت سے تعلق رکھنے والے ناموں کے معانی، الفاظ کے مطالب و مفہیم کو اس طرح محفوظ کیا کہ یہ علمی اور تحقیقی کاوش ہر دور کی علمی ضروریات کے لئے خزانہ الحکمت بن گئی۔

امام سہیلی نے شرح ”سیرت ابن ہشام“ الروض الأئف میں منفرد اسلوب اپنایا ہے۔ امام صاحب اس کتاب میں صاحب کتاب المغازی محمد بن اسحق بن یسار المظلمی (م: ۱۵۰ھ) اور اس کی تہذیب و تنقیح کرنے والے امام ابی محمد عبدالملک بن ہشام المعافری (م: ۲۱۳ھ) کی بیان کردہ آیات و احادیث کی وضاحت اس انداز سے کرتے ہیں کہ پوشیدہ نکات نکھر کر سامنے آجائیں اور تفسیر و تشریح کا حق ادا ہو جائے۔ فاضل مولفین کی بیان کردہ معلومات پر اضافہ کرتے ہوئے حسب ضرورت لغوی اور صرف و نحو کے مباحث بیان کرتے ہیں۔ اشعار کا بیان حسن ذوق اور محققانہ انداز کا آئینہ دار ہے۔ بیان واقعہ میں شخصیات کا تعارف بطریق احسن کرواتے ہیں۔ واقعاتی ترتیب میں انتشار محسوس ہوتا ہے جسے شرح کا تقاضا جانتے ہوئے نظر انداز کیا جا سکتا ہے لیکن بیان جزئیات کا انداز ایسا جاندار کہ کسی قسم کی تشنگی کا احساس بھی باقی نہ رہے۔ لغت کی وضاحت کرتے ہوئے تشکیک کا دروازہ عربوں کے

* اسٹنٹ پروفیسر، شعبہ علوم اسلامیہ، جی سی یونیورسٹی، لاہور، پاکستان۔

اقوال اور ضرب الامثال سے بند کر دیتے ہیں۔ بعض مقامات پر صاحب المغازی اور صاحب سیرت النبی صلی اللہ علیہ وسلم کے تسامح کا ذکر بھی کرتے ہیں۔ تاریخ و انساب کا بیان اس کتاب کا اہم پہلو ہے۔

تاریخ کی اہمیت محتاج بیان نہیں اسی اہمیت کے پیش نظر مسلمان مورخین کی ایک طویل فہرست دکھائی دیتی ہے۔ چوتھی صدی ہجری میں مسعودی نے مروج الذهب میں تقریباً اسی ماقبل مورخین کے نام گنوائے ہیں۔ اسی طرح فہرست ابن ندیم میں متعدد مورخین اور سینکڑوں کتب تاریخ کا ذکر ہے۔ دوسری صدی ہجری کے وسط میں ابن اسحاق ابو عبیدہ بن معمر بن شیبہ، الواقدی، ابن سعد کے سیرت نگاری اور اخبار و آثار پر مبنی جواہر پارے مصنف شہود پر آئے تو تیسری صدی ہجری میں المدائنی، ابن قتیبہ دینوری، بلاذری، ابو حنیفہ دینوری، یعقوبی اور طبری نے تاریخ پر باقاعدہ ضخیم کتب تحریر کیں۔ بعد ازاں ابن اثیر، ابن کثیر، ابن خلدون، المقریزی اور دیگر مصنفین نے اہم کتب تاریخ لکھیں جو آج بھی محققین کے لئے بنیادی معلومات کے ماخذ ہیں۔ امام سہیلی نے تاریخی واقعات میں سب سے زیادہ انحصار ابن جریر طبری کی ”تاریخ الرسل و الملوک“ پر کیا ہے۔ امام سہیلی (۱) ماہرین اعلام کے یہاں حافظ سیر، اخبار اور انساب جانے جاتے ہیں۔ (۲) آپ کی کتب میں اخبار ماضی، ان کے احوال اور انساب پر مشتمل کافی مواد موجود ہے۔ امام صاحب قدیم اقوام کی تاریخ، تاریخ قبل از اسلام اور تاریخ اسلام سے بخوبی آگاہ تھے۔ آپ سابقہ ام کے احوال جاننے والے تھے۔ (۳) آپ نے تاریخی واقعات بیان کرتے ہوئے حسب موقع تحقیق و تنقیح سے بھی کام لیا ہے۔ آپ نے تاریخ پر طبری، واقدی اور ابن اثیر یا ابن خلدون کی مانند کوئی کتاب نہیں لکھی اور نہ ہی انساب پر آپ کی ابن حزم، ابن ندیم یا زبیر بن بکار کی طرح کوئی تصنیف ہے لیکن ان فنون میں آپ کی مہارت مسلم ہے۔ آپ کی کتب ”الروض الأنف“ (۴) اور ”التعریف و الاعلام“ (۵) اس پر شاہد ہیں۔ تاریخ اور انساب کے بیان میں امام سہیلی کے منجج کا جائزہ الروض الأنف کی روشنی میں درج ذیل ہے۔

بیان تاریخ میں اسلوب:

ابن اسحاق کی ”کتاب المغازی“ کی تہذیب یافتہ شکل ”السیرة النبویہ لابن ہشام“ میں تاریخی واقعات بیان کیے گئے ہیں۔ ان واقعات کی وضاحت شارح السیرة النبویہ، امام سہیلی نے کی ہے۔ شرح سیرت موسوم بہ الروض الأنف میں امام سہیلی نے بہت سی تاریخی معلومات کا اضافہ کیا ہے۔ بعض اشکالات دور کئے ہیں۔ شہروں، قصبوں اور شخصیات کے متعلق معلومات فراہم کی ہیں۔

جہاں تک لفظ تاریخ کا تعلق ہے اس کے لغوی معنی ہیں ”وقت کی نشاندہی“ ”ارخت الكتاب و ورختہ“ بول کر مراد یہ ہوتی ہے کہ میں نے کتابت کا وقت درج کر دیا۔ (۶) جوہری (۷) نے تاریخ اور تواریخ کو ایک قرار دیا

ہے جبکہ اصمعی (۸) کے مطابق بنو تمیم (۹) ”ورخت الکتاب توریخا“ (واو کے ساتھ بولتے ہیں) اور قیس ”ارختہ تاریخا“ (ہمزہ کے ساتھ)۔ اصطلاح میں اس کا معنی ہے ”وقت بتا کر سارے حالات کو متعین کرنا“ ہے۔ (۱۰) اس طرح انبیاء، خلفاء، اماموں، راویوں، بادشاہوں، امم، شہروں کے حالات و واقعات، بڑے بڑے حادثات و عجائبات اور عام مشاہدے کی باتیں تاریخ کا حصہ بن جاتی ہیں۔ الغرض یہ وہ فن ہے جس میں سارے زمانے کے واقعات سے بحث کر کے ان کی تحدید اور وقت کا تعین کیا جاتا ہے۔ اس کا موضوع ’انسان‘ اور ’زمان‘ ہے۔ اس کے مسائل انہی دونوں کے احوال سے متعلق ہوتے ہیں۔ (۱۱) اسلام سے پہلے عربوں کے یہاں تاریخ کا تصور بس ایک قصے اور داستان کا سا تھا۔ مسلمانوں نے اپنی تاریخ اپنے امتیازی اصول اور مخصوص منہج پر منضبط اور مرتب کرنے کا اہتمام کیا۔ لیکن مبتدا (۱۲) سے مبعث (۱۳) تک کی تاریخ کا بڑا حصہ اسرائیلیات (۱۴) پر مبنی ہے، ایام العرب، تاریخ یمن اور دیگر اقوام کے تاریخی واقعات کی معلومات کا ذریعہ بھی انہی کے ماخذ ہیں جو تحقیق طلب ہیں اور تحقیق کا کوئی ذریعہ نہیں اس لئے ان اقوام سے متعلق معلومات کا انحصار انہی روایات کی نقل پر ہے۔

ابن ہشام نے اپنی کتاب میں سیرت النبی ﷺ سے متعلقہ تاریخی واقعات بیان کئے ہیں۔ امام سہیلی شرح کرتے ہوئے بعض مقامات پر ان واقعات کی وضاحت کے لئے جزئیات بھی بیان کرتے ہیں۔ جن مقامات پر ابن ہشام نے سن اور تاریخ کا التزام نہیں کیا بعض جگہ امام سہیلی اس کا اہتمام کرتے ہیں۔ ابن ہشام نے اگر شہروں کے نام کا ذکر کیا ہے تو امام سہیلی ان کے ناموں کا مطلب، وجہ تسمیہ، ان الفاظ کی حرکات اور ان کے متعلق دیگر معلومات فراہم کرتے ہیں اگر ماں کا ذکر کیا گیا ہے تو اس کا نام و نسب تک بیان کر دیتے ہیں۔ مختلف امور کا آغاز (اولیات) کرنے والوں کے نام بیان کرتے ہیں۔ تاریخ قبل از اسلام اور پہلے باشاہوں کے قصص بیان کرنے کے علاوہ بعض مقامات پر عجیب و غریب قصے بھی بیان کر دیتے ہیں جن کی صحت محل نظر ہے لیکن بیشتر مقامات پر ان کا رویہ ایک صاحب علم محقق کا ہے۔ الروض الانف سے چند مثالیں درج ذیل ہیں۔

تاریخی واقعات بیان کرنے میں تحقیقی انداز:

امام سہیلی ایک صاحب طرز ادیب اور محقق ہیں اس لئے بیان واقعہ میں تحقیقی انداز اختیار کرتے ہیں۔ آپ لکھتے ہیں ”ابن اسحاق نے آمنہؓ کی والدہ اور ان کی نانی کا ذکر کیا ہے۔ ان کی نانی کی والدہ کا نام برہ بنت عوف تھا۔ باقی تمام نسب ہم نے پہلے ذکر کر دیا ہے۔ وہاں سے دیکھا جاسکتا ہے۔ (۱۵) ہالہ کی والدہ کا نام العبلہ بنت المطلب تھا اس کی والدہ کا نام خدیجہ بنت سعید بن سہم تھا، بعض منور خین کو حضرت عبداللہؓ کی نذر کے واقعہ میں شک پڑا ہے کہ حضرت عبدالمطلب نے نذر مانی تھی کہ وہ اپنے بیٹے کو اس وقت ذبح کریں گے جب ان کی تعداد دس ہو جائے

گی۔ ابن اسحاق نے ذکر کیا ہے کہ حضرت عبدالمطلب نے ہالہ سے شادی اس وقت کی جب آپ اس نذر کو پورا کر چکے تھے۔ ہالہ سے حضرت حمزہؓ اور حضرت عباسؓ کی ولادت ہوئی اس وقت آپ کی اولاد کی تعداد بارہ تھی (۱۶) اس لئے کوئی اشکال نہیں رہتا۔ علماء کرام کی ایک جماعت کا نقطہ نظر یہ ہے کہ آپ ﷺ کے چچاؤں کی تعداد بارہ تھی۔ بعض مؤرخین کہتے ہیں کہ ان کی تعداد صرف دس تھی اس صورت میں ولد کا اطلاق صرف بیٹوں پر نہیں بلکہ پوتوں پر بھی ہو گا۔ جب حضرت عبدالمطلب نے نذر پوری کی اس وقت آپ کے بیٹوں اور پوتوں کی تعداد دس تھی۔ (۱۷)

تاریخی اغلاط کی نشاندہی اور تصحیح:

امام صاحب متعدد مقامات پر نہ صرف تاریخی اغلاط کی نشاندہی کرتے ہیں بلکہ ان کی تصحیح بھی کرتے ہیں۔ ابن اسحاق نے سیف بن ذی یزن کا واقعہ تحریر کیا ہے کہ اس نے کسری سے حبشہ کے خلاف مدد طلب کی تھی اس کی وفات کے بعد اس کے بیٹے معدی کرب کو یہ مدد دی گئی۔ ابن اسحاق کے مطابق فوجیوں کی تعداد نو سو تھی جن میں سے دو سو سمندر میں غرق ہو گئے باقی سات سو رہ گئے۔ امام سہیلی کے نزدیک یہ قول درست نہیں سات سو افراد کا حبشہ (۱۸) کے لشکر کے ساتھ مقابلہ کرنا ناممکن تھا۔ کسری نے سپہ سالار و ہرز کو معدی کرب کے ساتھ ساڑھے سات ہزار افراد پر مشتمل لشکر دے کر بھیجا۔ معدی کرب (۱۹) نے و ہرز کے ساتھ مل کر حبشہ کے لشکر کو مغلوب کیا اور خود یمن کا بادشاہ بن گیا۔ وہ چار سال تک حکمران رہا۔ (۲۰)

رفع اشکال:

امام سہیلی تاریخی شخصیات کے ناموں سے پیدا ہونے والے اشکالات کو رفع کرتے ہیں جیسا کہ حضرت شعیب کے بارے میں الروض الانف میں لکھتے ہیں:

جب اللہ تعالیٰ نے اہل عرب سے جنگ کی سختی کو اٹھالیا اور ان کے بقیہ افراد پہاڑ کی چوٹیوں سے نیچے اتر آئے۔ جب بخت نصر نے اہل عرب کے شہروں کو مغلوب کر لیا اور ان کی آبادیاں برباد کر دیں۔ اہل حضور (یمن کا ایک شہر) کو نیست و نابود کر دیا۔ تو حضرت معد سرزمین حجاز میں واپس آ گئے۔ اللہ تعالیٰ نے وکم قصمنا من قریۃ میں اسی واقعہ کی طرف اشارہ کیا ہے اہل یمن پر یہ عذاب اس لئے مسلط ہوا کیونکہ انہوں نے اپنے نبی حضرت شعیب بن ذی مہدم کو شہید کر دیا تھا ان کا مرقد یمن میں جبل حنین پر ہے ان سے مراد وہ شعیب نہیں جن کا مسکن مدین تھا۔ (۲۱)

تاریخی واقعات کے بیان میں آیات قرآنی سے استدلال:

ابن اسحاق نے بیان کیا ہے کہ حضرت اسماعیلؑ کی عمر ایک سو تیس سال تھی ان کی والدہ ہاجرہ (اہل عرب آجر

بھی پڑھتے ہیں وہ ہاء کو الف سے بدل دیتے ہیں) کا وطن مصر تھا۔ آپ کو بعد وصال والدہ معظمہ کے ساتھ ہجر میں دفن کیا گیا۔ (۲۲)

امام سہیلی اس کی وضاحت میں حضرت سارہ اور حضرت ابراہیمؑ کے باہم رشتے کو آیت قرآنی سے دلیل دیتے ہوئے اس طرح بیان کرتے ہیں ”آپ (ہاجرہ) حضرت ابراہیمؑ کی لونڈی تھیں، انہیں حضرت سارہ نے حضرت ابراہیمؑ کو ہبہ کیا تھا۔ حضرت سارہ حضرت ابراہیمؑ کی چچا زاد تھیں۔ ان کا نام سارہ بنت توبیل بن ناخور تھا۔ بعض علماء بنت ہاران بن ناخور اور بعض ہاران بنت تارح بھی کہتے ہیں۔ اس نسب کے مطابق حضرت سارہ حضرت ابراہیمؑ کی بھتیجی بنتی ہیں۔ آپ حضرت لوطؑ کی بہن تھیں۔ علامہ قسمی کا معارف میں اور علامہ نقاش کا تفسیر میں قول ہے اس وقت بھتیجی سے نکاح کرنا جائز تھا لیکن نقاش نے اپنے اس قول کی تردید اللہ تعالیٰ کے اس فرمان کی تفسیر میں کر دی ہے۔

شَرَعَ لَكُمْ مِنَ الدِّينِ مَا وَصَّىٰ بِهِ نُوحًا (۲۳)

اس نے مقرر فرمایا تمہارے لئے وہ دین جس کا اس نے حکم دیا تھا نوح کو (۲۳)

یہ آیت اس بات پر دلالت کر رہی ہے کہ حضرت نوحؑ کی زبان اقدس سے یہ اعلان ہو چکا تھا کہ انسان کی بھتیجی اس کے لئے حرام ہے صحیح نقطہ نظر یہی ہے۔ ان علماء کو یہ غلط فہمی اس لئے ہوئی کیونکہ ہاران حضرت ابراہیمؑ کے بھائی کا نام بھی تھا۔ لیکن یہ ہاران اصغر تھا جبکہ حضرت سارہ ہاران اکبر کی نور نظر تھیں اور وہ حضرت ابراہیمؑ کا چچا تھا۔ شہرحران کا نام ہاران کی نسبت ہی سے ہے۔ ہاران سریانی زبان کا لفظ ہے عربی میں اس کی ہاء کو حاء سے تبدیل کر دیتے ہیں۔“ (۲۵)

ایک ہی عنوان کے تحت متعدد معلومات کی فراہمی :-

سیرت ابن ہشام میں سیف بن ذی یزن اور کسریٰ کا ذکر کیا گیا ہے۔ امام سہیلی اس عنوان کے تحت مختلف تاریخی معلومات اس طرح فراہم کرتے ہیں۔

”سیف بن ذی یزن کا ذکر پہلے ہو چکا ہے۔ (۲۶) وہ کسریٰ کے دربار میں ہی مرا تھا۔ پھر اس کے بیٹے نے بادشاہ سے مدد طلب کی۔ اس کا نسب یہ ہے۔ سیف بن ذی یزن بن ذی اصبح بن مالک بن زید بن سہل بن عمرو بن قیس بن معاویہ بن جشم بن عبد شمس بن وائل بن العوث بن قطن بن عریب بن زہیر بن ایمن بن الہمیسع بن العرنجج و هو: حمیر ابن سبأ، و کسریٰ ہذا هو: انوشروان بن قباد، و معناه مُجَدِّدُ الْمُلْكِ، اسی نے ایران کے لوگوں کی شیرازہ بندی کی تھی۔ نعمان کا معنی دم ہے۔ تاج کسریٰ کو تفتل سے تشبیہ

دی گئی ہے۔ قنقل ایک بہت بڑا پیمانہ ہے۔

راجز (۲۷) سانپ کی چھتری کی تعریف کرتے ہوئے کہتا ہے۔

مَالِكٌ لَا تَجْرُفُهَا بِاَلْقَنْقَلِ لَا خَيْرَ فِي الْكِمَاةِ اِنْ لَمْ تَفْعَلْ

ترجمہ: تجھے کیا ہے کہ تو قنقل کے ساتھ اسے اکٹھا نہیں کرتا۔ اگر تو ایسا نہیں کرے گا تو پھر اس چھتری میں کوئی بھلائی نہیں۔

امام ہروی فرماتے ہیں کہ قنقل تینتیس من کا پیمانہ ہوتا ہے۔ لیکن امام ہروی نے من کی مقدار بیان نہیں کی میرے خیال میں ایک من دو رطل کا ہوتا ہے۔

نوشیروان کے پاس وہی تاج تھا جو حضرت عمرؓ کے دور حکومت میں یزدجرد بن شہریار (۲۸) سے چھینا گیا جب وہ تاج دربار خلافت میں پیش کیا گیا تو حضرت عمرؓ نے حضرت سراقہ بن مالک مدلجیؓ (۲۹) کو بلایا ان کے ہاتھوں پر کسری کے کنگن اور سر پر اس کا تاج پہنا دیا پھر فرمایا:

قُلْ : الْحَمْدُ لِلَّهِ الَّذِي نَزَعَ تَاجَ كِسْرَى مَلِكِ الْأَمَلَاكِ مِنْ رَاسِهِ وَوَضَعَهُ فِي رَاسِ أَعْرَابِيٍّ

مِنْ بَنِي مُدَلِجٍ وَذَلِكَ بَعْزَ الْإِسْلَامِ وَبَرَكَتِهِ لَا بَقُوْنَا

اور حضرت عمرؓ نے سراقہؓ کو اس لئے مخصوص فرمایا، کیونکہ حضرت محمد صلی اللہ علیہ وسلم نے ان سے فرمایا تھا:

يَا سَرَّاقُ كَيْفَ بَكَ اِذْ اَوْضَعَ تَاجَ كِسْرَى عَلٰى رَاسِكَ وَاسْوَارُهُ فِي يَدَيْكَ (۳۰)

سن اور تاریخ کا التزام:

امام سہیلی جہاں ابن ہشام نے سن و تاریخ کا التزام نہیں کیا امام سہیلی متعدد مقامات پر سن و تاریخ بیان کرتے ہیں۔ یاد دیگر واقعات سے اس کا تعین کر دیتے ہیں۔

جیسے یزدجرد کے بارے میں بیان کرتے ہیں کہ

یزدجرد پرویز کا پوتا تھا۔ اس کی سلطنت کا اختتام حضرت عمر فاروقؓ کے زمانے میں ہوا۔ وہ

حضرت عثمانؓ کی خلافت کے اوائل میں ہی قتل ہوا۔

کسری ۷ھ ۱۰ جمادی الاول بروز منگل قتل ہوا۔ باذان نے یمن میں ۱۰ھ کو اسلام قبول کیا۔ اسی سال

حضور صلی اللہ علیہ وسلم نے ابنائے فارس کی طرف دعوت اسلام کا مکتوب گرامی روانہ فرمایا:

”فَمِنَ الْأَبْنَاءِ وَهَبُ بْنُ مُنْبَهٍ بْنِ سَبِيحِ بْنِ زُكَبَارٍ، وَطَاوُوسُ وَذَاوُوبِهِ وَفَيْرُوزُ اللَّذَّانِ قَتَلَ

الْأَسْوَدَ الْعَنْسِيَّ الْكَذَّابَ“ (۳۱)

حَلْفُ الْفُضُولِ جَنگِ فَجَارِ کے بعد طے پایا اور حرب النُّجَارِ شَعْبَانَ میں لڑی گئی۔ جبکہ حَلْفُ الْفُضُولِ ذِي الْقَعْدَةِ بعثتِ نبوی سے بیس سال پہلے طے پایا۔ (۳۲)

اہم واقعات کی تاریخ کے متعلق دیگر علماء کی آراء کا بیان :-

امام سہیلی بیان کرتے ہیں کہ ”ابن اسحاق نے لکھا ہے آپ ﷺ ۱۲ ربیع الاول بروز سوموار مدینہ طیبہ میں جلوہ افروز ہوئے۔ عجمی مہینہ ستمبر تھا۔

ابن اسحاق کے علاوہ دیگر مورخین کہتے ہیں کہ آپ ﷺ ۱۲ ربیع الاول بروز سوموار غار ثور سے باہر تشریف لائے اور ۱۸ ربیع الاول بروز جمعۃ المبارک مدینہ طیبہ میں داخل ہوئے۔ بیعت عقبہ ایام تشریق کے وسط میں ہوئی۔ (۳۳)

تاریخی معلومات کی فراہمی :-

☆ حبشہ میں حضرت جعفرؓ کے کے یہ بچے پیدا ہوئے حضرت محمد، حضرت عون اور حضرت عبداللہ، نجاشی کا ایک بچہ بھی اسی روز پیدا ہوا جس روز حضرت عبداللہ پیدا ہوئے تھے۔ نجاشی نے حضرت جعفرؓ کی طرف پیغام بھیجا کہ تو نے اپنے بیٹے کا کیا نام رکھا ہے؟ آپ نے جواب دیا میں نے اس کا نام عبداللہ رکھا ہے تو نجاشی نے بھی اپنے بیٹے کا نام عبداللہ رکھا۔ حضرت اسماءؓ (۳۴) نے اپنے بیٹے عبداللہ (۳۵) کے ساتھ نجاشی کے بیٹے عبداللہ کو بھی دودھ پلایا، یہ دونوں اس وجہ سے باہمی صلہ رحمی کرتے تھے۔ (۳۶)

☆ ابن اسحاق نے ذکر کیا ہے کہ ہاشم نے سلمی بنت عمرو النجاریہ سے نکاح کر لیا۔ ان کے ہاں عبدالمطلب کی پیدائش ہوئی۔ امام سہیلی لکھتے ہیں اسی وجہ سے جب عبدالمطلب قریش کے ایک وفد میں سیف بن ذی یزن یا اس کے بیٹے معدی کرب بن سیف کے پاس گئے تو اس نے کہا مَرَحَبًا يَا بَنِي أَخْتِنَاءِ اس کی وجہ یہ تھی کہ سلمی کا تعلق قبیلہ خزرج سے تھا اور خزرج کا تعلق یمن میں سبا سے تھا جبکہ سیف کا تعلق بھی حمیر بن سبا سے تھا۔ پھر کہا

مَرَحَبًا وَ أَهْلًا، وَ نَاقَةَ وَرَحَلًا، وَ مُلْكًا سَبَحَلًا، يُعْطَى عَطَاءً جَزَلًا (۳۷)

پھر اس نے عبدالمطلب کو نبی ﷺ کی ولادت کی خوشخبری دی۔ عبدالمطلب نے کہا ”اے شاہ ذی شان تو ہمیشہ خوش و خرم رہے۔“ بادشاہ نے انہیں اور ان کے ساتھیوں کو مال و متاع عطا کیا حضرت عبدالمطلب نے کہا اے بادشاہ سلامت آپ کی خوشخبری مجھے اس تمام مال و متاع سے زیادہ عزیز ہے۔ (۳۸)

☆ ابن ہشام نے بیان کیا ہے کہ اسلام کا آفتاب طلوع ہونے پر بنی رُبَيْعَةَ بنِ كَعْبِ بنِ سَعْدِ بنِ

زید مَنَاءَ بْنِ تَمِيمٍ کا بت 'رُضَاءُ' منہدم کیا گیا تو شدید ضرب لگانے والوں میں 'المُسْتَوْغَرُ بْنُ رَبِيعَةَ' (۳۹) بھی تھا۔ ابن اسحاق نے مستوغر کا ایک شعر بھی درج کیا ہے لیکن ابن ہشام کے نزدیک اس شعر کا دوسرا مصرعہ بنو سعد کے ایک شخص کا ہے۔ (۴۰) سیرت ابن ہشام میں درج ہے کہ مُسْتَوْغَرُ کی عمر تین سو تیس سال تھی۔ اور وہ تمام قبیلہ مضر سے طویل العمر تھا۔ (۴۱)

امام سہیلی بیان کرتے ہیں کہ مستوغر کے علاوہ اہل عرب میں سے وہ اشخاص جن کی عمر دو یا تین سو سال سے زیادہ ہوئیں وہ درج ذیل ہیں۔

۱: زُھیر ۲: عُبَید بن شَرِیة ۳: دَغْفَل بن حَنْظَلَة النَّسَابَة ۴: الرَّبِیع بن ضَبْع الفزَارِی ۵: ذُو الإِصْبَع (حُرثان بن مُحَرَّر) العَدَوَانِی ۶: نَصْر بن دُھَمَان بن اشْجَع بن رِیث بن عَطْفَان نصر بن دھمان کے سر کے بال سفید ہونے کے بعد سیاہ ہو گئے تھے اور کمر ٹیڑھی ہونے کے بعد سیدھی ہو گئی تھی۔ ان تمام سے قبیلہ قضاعہ کے ذُوید (نام زید بن نہد) (۴۲) نے سب سے زیادہ یعنی چار سو سال عمر پائی۔ (۴۳)

لغت یمن میں تبع سے مراد ایسا بادشاہ جس کی اتباع کی جائے۔ مسعودی کہتے ہیں کسی بادشاہ کو اس وقت تک تبع نہیں کہا جاتا تھا جب تک وہ یمن، شحر اور حضرموت پر تسلط نہ جمالیتا تھا پہلے تبع کا نام حارث بن رائش تھا وہ ابن ہمال بن ذی شد تھا۔ اس کو رائش کہنے کی وجہ یہ تھی کہ اس کی بخشش و عطا کے دروازے ہر کسی لئے کھلے تھے۔ (۴۴)

مختلف امور کے موجدین کے بارے میں معلومات فراہم کرتے ہیں یہ معلومات الروض الانف کی تمام جلدوں میں موجود ہیں لیکن جلد اول میں اولیات کا ذکر سب سے زیادہ ہے۔ یہاں طوالت سے بچنے کے لئے صرف چند مثالوں پر اکتفا کیا جاتا ہے۔

- ۱) حضرت نوحؑ (۴۵) جن کا نام عبدالغفار تھا ان کا والد لاکم (۴۶) لکڑی (عود) کو موسیقی کے لئے استعمال کرنے والا پہلا شخص تھا۔ سب سے پہلے اسی نے پانی کے حوض بنائے۔ (۴۷)
- ۲) امیم (۴۸) نے سب سے پہلے لکڑی چیر کر چھت بنائی۔ (۴۹)
- ۳) نسات کا آغاز قلمس (۵۰) نے کیا۔ (۵۱)
- ۴) آپ ﷺ نے فرمایا (۵۲) ”جس شخص نے سب سے پہلے قلم سے لکھا وہ حضرت ادریسؑ تھے۔“ (۵۳)
- ۵) آپ ﷺ نے فرمایا (۵۴) ”جس شخص نے سب سے پہلے عربی رسم الخط میں لکھا وہ حضرت اسماعیل (۵۵) تھے۔“ (۵۶)

- (۶) خالد بن سعید (۵۷) نے سب سے پہلے بِسْمِ اللّٰهِ الرَّحْمٰنِ الرَّحِیْمِ لکھی۔ (۵۸)
- (۷) کعب بن لوی (۵۹) پہلے شخص تھے جنہوں نے لوگوں کو عروہ (۶۰) کے دن جمع کیا۔ اسلام میں اس دن کو جمعہ کے دن سے یاد کیا جاتا ہے۔ ایک روایت کے مطابق کعب نے ہی اس دن کو جمعہ کہا تھا۔ (۶۱) جبکہ ایک روایت کے مطابق حضور ﷺ کی مدینہ آمد سے قبل انصار نے ایک جگہ جمع ہو کر اس دن کا نام جمعہ رکھا۔ سب سے پہلے حضرت مصعب بن عمیرؓ (۶۲) نے نماز جمعہ پڑھائی۔ (۶۳)
- (۸) حضرت محمد بن کعب قرظیؓ سے روایت ہے حضرت محمد ﷺ غزوہ احد سے واپس تشریف لائے تو مخیر (۶۴) کا مال اوقاف بنا دیا یہ پہلی وقف ہے جو اسلام میں مقرر کی گئی۔ (۶۵)
- (۹) الجامع میں ابن وهب کی روایت کے مطابق عتبہ بن مسعود (۶۶) پہلے شخص ہیں جنہوں نے قرآن کریم کو مصحف کا نام دیا۔ (۶۷)
- (۱۰) ابن ہشام نے بیان کیا ہے کہ سب سے پہلے دور اسلام میں حضرت محمد ﷺ نے منجیق سے طائف والوں پر پتھر برسائے۔ (۶۸) بیان کیا گیا ہے کہ دور جاہلیت میں جذیمہ بن مالک بن فہم بن غنم بن دوس (نام: ابرش، طائف کے بادشاہوں میں سے ایک) پہلا شخص ہے جس نے منجیق سے پتھر برسائے۔ امام سہیلی بیان کرتے ہیں یہی وہ پہلا شخص ہے جس نے شمع روشن کی۔ (۶۹)
- نیز غلاف کعبہ چڑھانے (۷۰) خندق کھودنے (۷۱) حدی خوانی (۷۲) عتیرہ کو ذبح کرنے (۷۳) تلواروں کے استعمال (۷۴) قریض اور رجز کہنے (۷۵) تاج پہننے (۷۶) پہلے جزیہ (۷۷) کانوں میں سوراخ کرنے (۷۸) خضاب لگانے (۷۹) کے علاوہ بہت سے دیگر امور کے آغاز کے متعلق معلومات الروض الانف میں موجود ہیں۔

۲: بیان انساب میں اسلوب:

عرب اپنے نسب پر فخر کرتے تھے۔

النَّسْبُ لُغَةً كَمَا فِي لِسَانِ الْعَرَبِ : نَسَبُ الْقَرَابَاتِ وَهُوَ وَاحِدُ الْأَنْسَابِ ابْنُ سَيْدِهِ : النَّسْبَةُ وَالنَّسْبَةُ وَالنَّسْبُ الْقَرَابَةُ ؛ (۸۰) وَقِيلَ : هُوَ فِي الْأَبَاءِ خَاصَهُ ، وَقِيلَ : النَّسْبَةُ مَصْدَرُ الْأَنْتِسَابِ ؛ وَالنَّسْبَةُ : الْأَسْمُ - التَّهْدِيبُ النَّسَبُ يَكُونُ بِالْأَبَاءِ وَيَكُونُ إِلَى الْبِلَادِ وَيَكُونُ فِي الصَّنَاعَةِ - وَجَمَعَ النَّسْبُ الْأَنْسَابَ - (۸۱)

وَالنَّسْبُ اصْطِلَاحًا كَمَا فِي ابْجَدِ الْعُلُومِ (۸۲) : هُوَ عِلْمٌ بِتَعْرِيفِ مَنْهُ أَنْسَابِ النَّاسِ ، وَ

قواعده الكليه والعجزية و الغرض منه احتراز عن الخطاء في نسب شخص ، و هو علم عظيم النفع جليل القدر اشار الكتاب العظيم في (وَ جَعَلْنٰكُمْ شُعُوْبًا وَّ قَبَائِلَ لِتَعَارَفُوْا) (۸۳) الی تفہمہ و حث الرسول الکریم فی: (تعلموا من الانسابکم ما تصلون به ارحامکم) (۸۴) و العرب قد اعتنى في ضبط نسبه الی ان اکثر اهل اسلام و اختلط انسابهم الاعجام فتعذر ضبطه بالاباء - فانتسب کل مجهول النسب الی بلده او حرفته او نحو ذلک حتی غلب هذا النوع - (۸۵)

امام سہیلی علم الکنی اور علم انساب جیسے دقیق علوم میں خاص مہارت رکھتے ہیں۔ الروض الانف میں حضرت محمد ﷺ کے نسب پاک سے آغاز کرتے ہوئے اپنی تحریر کو بہت سے علوم سے آراستہ کرتے ہیں اور اہم معلومات کا خزانہ اس میں سمودیتے ہیں۔ جیسے آپ ﷺ کے نام کی اہمیت، یہ نام رکھنے کی وجوہات بیان کرنے کے ساتھ ساتھ آپ ﷺ کے آباء و اجداد کے نام، القاب، ناموں کے مطالب، اعراب، کنیت، اور اہم ذمہ داریاں بھی بیان کرتے ہیں۔ آپ ﷺ کے نسب کے متعلق علماء کے اختلاف کا ذکر کرتے ہیں۔ اسی طرح قبائل کی وجہ تسمیہ ان کے آباء، انبیاء، صحابہ کرام، شعراء اور دیگر شخصیات کا نام و نسب، کنیت، لقب ماں بلکہ بعض جگہ نانی، پڑنانی کا نام اور نام کی وجہ تک بیان کر دیتے ہیں۔ نسب کے اختلاف کا ذکر کرتے ہیں بعض مقامات پر اس کی تصحیح کرتے ہیں اور اشکالات نسب رفع کرنے کی حتی الامکان سعی کرتے ہیں۔

حضرت محمد ﷺ کے نسب کے بیان میں اختلاف کی وضاحت :-

ابن ہشام نے حضور ﷺ کا نسب حضرت آدم تک زیاد بن عبداللہ البرکائی سے محمد بن اسحاق المظہی کے حوالے سے بیان کیا ہے۔ امام سہیلی حضور ﷺ کے نسب اور اس میں اختلاف کی وضاحت کرتے ہیں۔ امام صاحب حضرت محمد ﷺ کا نسب عدنان تک بیان کرتے ہیں اور لکھتے ہیں۔ عدنان کے بعد نسب میں کافی اختلاف ہے:

وَمَا بَعْدَ عَدْنَانَ مِنَ الْأَسْمَاءِ مُضْطَرَبٌ فِيهِ، فَالَّذِي صَحَّ عَنْ رَسُولِ اللَّهِ ﷺ أَنَّهُ انْتَسَبَ إِلَى عَدْنَانَ لَمْ يَتَّجِ... أَوْزُهُ، بَلْ قَدْ رُوِيَ عَنْ طَرِيقِ ابْنِ عَبَّاسٍ أَنَّهُ لَمَّا بَلَغَ عَدْنَانَ قَالَ: "كَذَبَ النَّسَائِبُونَ مَرَّتَيْنِ أَوْ ثَلَاثًا"، (۸۶) وَالْأَصَحُّ فِي هَذَا الْحَدِيثِ أَنَّهُ مِنْ قَوْلِ ابْنِ مَسْعُودٍ، وَرُوِيَ عَنْ عُمَرَ أَنَّهُ قَالَ: "إِنَّمَا نُنْتَسِبُ إِلَى عَدْنَانَ وَمَا فَوْقَ ذَلِكَ لَا نَذْرِي مَا هُوَ" (۸۷) وَأَصَحُّ شَيْءٍ رُوِيَ فِيْمَا بَعْدَ عَدْنَانَ مَا ذَكَرَ الدُّوَلَابِيُّ أَبُو بَشِيرٍ (۸۸) مَنْ طَرِيقِ مُوسَى بْنِ يَعْقُوبَ عَنْ عَبْدِ اللَّهِ بْنِ وَهْبِ بْنِ زَمْعَةَ الزَّمَعِيُّ عَنْ عَمَّتِهِ عَنْ أُمِّ سَلَمَةَ عَنْ

النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: "مَعَدَّ عَدَدُ نَانَ بْنِ أَدَدِ بْنِ زَنْدٍ - بِاللَّيْنِ - بِنِ الْيَرَى بْنِ أَعْرَاقِ الثَّرَى" (۸۹) قَالَتْ أُمُّ سَلَمَةَ: فَزَنْدٌ هُوَ الْهَمَيْسَعُ، وَالْيَرَعُ هُوَ نَبْتُ، وَأَعْرَاقُ الثَّرَى هُوَ إِسْمَاعِيلُ؛ لِأَنَّهُ ابْنُ إِبْرَاهِيمَ، وَ إِبْرَاهِيمُ لَمْ تَأْكُلْهُ النَّارُ كَمَا أَنَّ النَّارَ كَمَا لَا تَأْكُلُ الثَّرَى - (۹۰)

عدنان کے بعد نسب میں کافی اضطراب ہے۔ نبی اکرم ﷺ سے صحیح روایت یہی ہے کہ آپ ﷺ عدنان تک ہی نسب بیان فرماتے۔ بلکہ ابن عباس کے طریق سے روایت کیا گیا ہے کہ حضرت محمد ﷺ جب عدنان تک پہنچے تو دو یا تین مرتبہ فرمایا۔ آگے نسب بیان کرنے والے دروغ گو ہیں۔ حضرت عمرؓ فرماتے تھے ”ہم عدنان تک ہی نسب بیان کرتے ہیں۔ اس سے آگے نسب سے ہم آشنا نہیں۔“

وہ صحیح روایت جس میں عدنان کے بعد نسب کا ذکر ہے اسے الدولابی ابوالبشر (۹۱) نے موسیٰ بن یعقوب کی سند سے عبد اللہ بن وہب بن زمعه بن الزمعی نے اپنی پھوپھی سے انہوں نے ام سلمہؓ سے روایت کیا کہ حضور ﷺ نے فرمایا۔ ”معد بن عدنان بن اود بن زند۔ بالنون۔ بن الیری بن اعراق الثری“ حضرت ام سلمہؓ نے فرمایا کہ زند سے مراد الہمیسع ہے جبکہ یری سے مراد نبت اور اعراق الثری سے مراد حضرت اسماعیلؑ ہیں۔ کیونکہ آپ حضرت ابراہیمؑ کے لخت جگر ہیں اور حضرت ابراہیمؑ پر ہی آتش نمرود لگزار ہوئی تھی۔ بالکل اسی طرح آگ ترمٹی کو کچھ نہیں کہتی۔ (۹۲)

حضرت آدم تک نسب بیان کرنے کے بعد مختلف نقطہ ہائے نظر بیان کرتے ہوئے فرماتے ہیں۔

”وَ إِنَّمَا تَكَلَّمْنَا فِي رَفْعِ هَذَا النَّسَبِ عَلَى مَذْهَبِ مَنْ رَأَى ذَلِكَ مِنَ الْعُلَمَاءِ - وَلَمْ يَكْرَهُهُ كَبَائِنِ إِسْحَقَ وَالطَّبْرِيَّ (۹۳) وَالْبُخَارِيَّ وَالزَّبِيرِيَّ، وَ غَيْرِهِمْ مِنَ الْعُلَمَاءِ. وَأَمَّا مَالِكٌ - رَحِمَهُ اللَّهُ - (۹۴) فَقَدْ سُئِلَ عَنِ الرَّجُلِ يَرْفَعُ نَسَبَهُ إِلَى آدَمَ فَكَّرَهُ ذَلِكَ. قِيلَ لَهُ: فَالِي إِسْمَاعِيلَ فَأَنْكَرَ ذَلِكَ أَيْضًا. وَقَالَ: وَمَنْ يُخْبِرُهُ بِهِ؟ وَكَرِهَ أَيْضًا أَنْ يَرْفَعَ فِي نَسَبِ الْأَنْبِيَاءِ مِثْلَ أَنْ يُقَالَ: إِبْرَاهِيمُ فُلَانِ بْنِ فُلَانٍ. قُلْ: وَمَنْ يُخْبِرُهُ بِهِ؟ وَقَعَ هَذَا الْكَلَامُ لِمَا لِكَ فِي الْكِتَابِ الْكَبِيرِ الْمُنْسُوبِ إِلَى الْمُعِطِيِّ وَ إِنَّمَا أَصْلُهُ لِعَبْدِ اللَّهِ بْنِ مُحَمَّدِ بْنِ مُحَمَّدِ بْنِ حُنَيْنٍ. وَتَمَمَهُ الْمُعِطِيُّ، فَنَسَبَ إِلَيْهِ. وَقَوْلُ مَالِكٍ هَذَا نَحْوُ مِمَّا رَوَى عَنْ عُرْوَةَ بْنِ الزَّبِيرِ أَنَّهُ قَالَ: مَا وَجَدْنَا أَحَدًا يَعْرِفُ مَا بَيْنَ عَدْنَانَ وَ إِسْمَاعِيلَ وَعَنْ ابْنِ عَبَّاسٍؓ، قَالَ: بَيْنَ عَدْنَانَ وَ إِسْمَاعِيلَ ثَلَاثُونَ أَبًا لَا يُعْرَفُونَ - (۹۵)

امام سہیلی فرماتے ہیں ہم نے یہ نسب اس شخص کے نقطہ نظر کو سامنے رکھتے ہوئے بیان کیا ہے جو اسے بیان کرنے کے جواز کا قائل ہے اور اسے مکروہ نہیں سمجھتا مثلاً: ابن اسحاق، طبری، امام بخاری اور ابن زبیر وغیرہ۔ لیکن بعض علماء جیسے امام مالک کا نقطہ نظر اس سے مختلف ہے۔ ان سے ایک شخص کے متعلق پوچھا گیا جو نسب پاک کو حضرت آدمؑ تک بیان کرتا ہے۔ آپ نے اسے ناپسند کیا پھر حضرت اسماعیلؑ تک نسب بیان کرنے کے بارے میں استفسار کیا گیا انہوں نے اسے بھی ناپسند کیا۔ انہوں نے فرمایا ایسے شخص کو یہ نسب کون بتاتا ہے؟ انہوں نے انبیاء کے نسب نامے بیان کرنے کو سخت ناپسند فرمایا۔ امام مالک کا یہ نقطہ نظر اس کتاب کبیر میں مرقوم ہے جو معیطی کی طرف منسوب ہے لیکن اس کتاب کے اصل مصنف عبداللہ بن محمد بن حنین ہیں۔ معیطی نے اسے مکمل کیا اور یہ کتاب انہی کی طرف منسوب کر دی گئی۔ حضرت عروہ بن زبیرؓ کا قول بھی امام مالک کے قول سے مشابہت رکھتا ہے وہ فرماتے ہم کسی ایسے شخص سے بھی آگاہ نہیں جو عدنان اور حضرت اسماعیلؑ کے مابین نسب سے آشنا ہو حضرت ابن عباسؓ سے روایت ہے روایت ہے ”عدنان اور حضرت اسماعیلؑ کے مابین تیس ایسے اجداد ہیں جن سے کوئی آگاہ نہیں ہے۔“

نسب کا تفصیلاً ذکر:

ابن ہشام نے حضور ﷺ کی والدہ ماجدہ حضرت آمنہ بنت وہب، ان کی والدہ برہ بنت عبد العزی، برہ کی والدہ ام حبیب بنت اسد اور ام حبیب کی والدہ برہ بنت عوف کا ذکر مکمل نسب کے ساتھ کرتے ہوئے لکھتے ہیں۔

فَرَسُولُ اللَّهِ ﷺ أَشْرَفُ وَلَدِ آدَمَ حَسَبًا، وَأَفْضَلُهُمْ نَسَبًا مِنْ قَبْلِ أَبِيهِ وَأُمِّهِ ﷺ (۹۶)

امام سہیلی اس کی شرح کرتے ہوئے مزید معلومات اس طرح فراہم کرتے ہیں:

ذَكَرَ فِي آخِرِهِنَّ: بَرَّةُ بِنْتُ عَوْفِ بْنِ عُبَيْدِ بْنِ عُوَيْجِ بْنِ عَدِيِّ وَهَنَّ كُلهُنَّ قُرَشِيَّاتٌ، وَلِذَلِكَ وَقَفَ فِي بَرَّةَ، وَإِنْ كَانَ قَدْ ذَكَرَ أَهْلَ السَّبِّ بَعْدَ هَذَا: أُمُّ بَرَّةَ أُمُّ أُمِّهَا، وَأُمُّ أُمِّ الْأُمِّ وَلَكِنَّهِنَّ مِنْ غَيْرِ قُرَيْشٍ. قَالَ مُحَمَّدُ بْنُ حَبِيبٍ: (۹۷) وَأُمُّ بَرَّةَ قَلَابَةَ بِنْتُ الْحَارِثِ بْنِ مَالِكِ بْنِ طَابِخَةَ بْنِ صَعَصَعَةَ ابْنِ غَادِيَةَ بْنِ كَعْبِ بْنِ طَابِخَةَ بْنِ لِحْيَانَ بْنِ هُدَيْلٍ، وَأُمُّ قَلَابَةَ أُمِيمَةُ بِنْتُ مَالِكِ بْنِ عَنَمِ بْنِ لِحْيَانَ ابْنِ غَادِيَةَ بْنِ كَعْبِ وَأُمُّ أُمِيمَةَ: دَبَّةُ بِنْتُ الْحَارِثِ بْنِ لِحْيَانَ بْنِ غَادِيَةَ وَأُمُّهَا: بِنْتُ [يَرْبُوعِ بْنِ نَاضِرَةَ بْنِ غَاضِرَةَ] كَهْفِ الظَّلَمِ مِنْ تَقِيْفٍ، وَذَكَرَ الزُّبَيْرُ قَلَابَةَ بِنْتُ الْحَارِثِ وَرَعَمَ أَنَّ أَبَاهَا الْحَارِثُ كَانَ يُكْنَى: أَبَا قَلَابَةَ - (۹۸)

اختلافِ نسب کا ذکر:

ابن ہشام نے ثقیف کا نسب اس طرح تحریر کیا ہے۔

قَالَ ابْنُ هِشَامٍ: ثَقِيفٌ: قَسِيٌّ بِنُ مَنَّيْهِ بْنِ بَكْرِ بْنِ هَوَازِنَ بْنِ مَنْصُورِ بْنِ عِكْرِمَةَ بْنِ خَصْفَةَ

ابْنِ قَيْسِ بْنِ عَيْلَانَ بْنِ مُضَرَ بْنِ نِزَارَ بْنِ مَعَدِّ بْنِ عَدْنَانَ، (۹۹)

امام سہیلی لکھتے ہیں۔

”وَأَمَّا ثَقِيفٌ وَمَا ذُكِرَ مِنْ اِخْتِلَافِ النَّسَابِينَ فِيهِمْ، فَبَعْضُهُمْ يَنْسُبُهُمْ إِلَى إِيَادٍ، وَبَعْضُهُمْ

يَنْسُبُهُمْ إِلَى قَيْسٍ، وَقَدْ نُسِبُوا إِلَى ثَمُودَ أَيْضًا.“ (۱۰۰)

ثقیف کے نسب میں نسابین کا اختلاف ہے۔ بعض اسے ایاد سے منسوب کرتے ہیں بعض قیس سے اور

اسے ثمود سے بھی منسوب کیا گیا ہے۔

مزید لکھتے ہیں۔

ثقیف کے نسب کے متعلق ایک نسخہ میں ابن ایاد بن معد ہے اس کے حاشیہ میں لکھا ہے کہ قاضی

ابوالولید نے اس نسب کو تبدیل کر دیا تھا۔ اور معد کی جگہ ابن معد (نزار) کو لکھ دیا تھا۔ کیونکہ ایاد نزار

کا بیٹا تھا۔ وہ معد کا صلیبی بیٹا نہ تھا۔ معد کے ایک صلیبی بیٹے کا نام بھی ایاد تھا۔ ابن اسحاق نے اس کا ذکر

کیا ہے۔ وہ ایاد کا چچا تھا۔ (۱۰۱)

ابن ہشام نے معد کے چار بیٹوں کا ذکر کیا ہے۔ نزار بن معد، قضاہ بن معد (۱۰۲)، قنص بن معد اور ایاد

بن معد، (۱۰۳) امام سہیلی لکھتے ہیں کہ نزار میں علماء کا اتفاق ہے کہ وہ معد کا ہی بیٹا تھا باقی اولاد میں اختلاف ہے۔

ان میں جشم بن معد، سلہم بن معد، جنادہ بن معد، قناصہ بن معد، قنص بن معد، سنام بن معد، عوف، وحیدان، اود،

عئید الرماح، حیدہ، حیاہ، جندید، تم شامل ہیں۔ اکثر اہل نسب کا خیال ہے کہ قضاہ ابن معد کو ہی کہا جاتا ہے۔ یہ

زیر بین اور ابن ہشام کا نقطہ نظر ہے۔

معد کے بارے میں حضور ﷺ سے دو احادیث منقول ہیں۔ ایک ہشام بن عروہ کی سند سے حضرت عائشہؓ

کی روایت کہ حضور ﷺ سے قضاہ کے بارے میں پوچھا گیا پس فرمایا ”وہ ابن معد ہے اور اس کا پہلا بچہ ہے۔“ ابو

عمر کہتے ہیں ہشام بن عروہ کے علاوہ اور کسی شخص نے اس حدیث سے استدلال نہیں کیا۔ یہ حدیث ایک دوسری

حدیث کے معارض ہے جسے حضرت عقبہ بن عامر الجہنیؓ نے روایت کیا ہے اور جہینہ ابن زید بن لیث ابن سود بن

اسلم بن الحاف بن قضاہ ہیں۔ انہوں نے عرض کیا یا رسول اللہ ہم کس کی اولاد ہیں آپ ﷺ نے فرمایا۔ ”أَنْتُمْ بَنُو

مَالِكِ بْنِ حَمِيرٍ“ تم بنو مالک بن حمیر کی اولاد ہو۔ (۱۰۴)

امام سہیلی کہتے ہیں جب قضاہ کے متعلق دو قول معارض آگئے اور دونوں کے پاس دلائل ہیں تو ہم نے علامہ زبیر کے قول کو ملاحظہ کیا جو اس بات پر دلالت کرتا ہے کہ دونوں فریق سچے ہیں۔
 علامہ زبیر نے الکھی سے روایت کیا ہے کہ مالک بن حمیر کی بیوی عکبرہ نے قضاہ کو دودھ پلایا تھا پھر معد نے اس کے ساتھ شادی کر لی پھر اس نے قضاہ کی تربیت کی اور اسے اپنا بیٹا بنا لیا اور اسی کے نام پر اپنی کنیت رکھی۔
 بلکہ کہا جاتا ہے کہ قضاہ معد کے گھر ہی پیدا ہوا اور اسی کی طرف منسوب ہوا۔ جس طرح بنو عبد مناة بن کنانہ کو علی بن مسعود بن مازن کی طرف منسوب کیا جاتا ہے کیونکہ علی بن مسعود نے ان کے باپ کی پرورش کی تھی وہ ان کی ماں کا خاندان تھا۔ اس لئے انہیں بنو علی کہا جاتا تھا۔ اسی طرح عکبل نے بنو عوف بن ود بن طابخہ کی پرورش کی تھی یہ بھی اپنے نسب کو عکبل کی جانب منسوب کرتے ہیں۔ (۱۰۵) ابن اسحق کہتے ہیں قضاہ ہی بکر بن معد تھا بکر آدمی کے پہلے بچے کو کہتے ہیں دوسرے کو ثنی اور تیسرے کو ثلث کہا جاتا ہے اس کے بعد پیدا ہونے والے بچے کو اس قسم کا کوئی نام نہیں دیا جاتا۔ (۱۰۶)
 رفع اشکالات نسب:

نسب میں پائے جانے والے اشکالات وہی شخص رفع کر سکتا ہے جو فکر دقیق اور نظر عمیق کا حامل ہو۔ اللہ تعالیٰ نے امام سہیلی کو ان خصائص کا وافر حصہ عطا فرمایا تھا۔ آپ نے اس عطیہ باری تعالیٰ کے استعمال کا حق پوری دیانتداری سے ادا کیا۔ الروض الانف میں اس کی مثالیں متعدد مقامات پر فکر و نظر کو جلا بخشتی ہیں۔ حضرت عبد اللہ بن عبد المطلب کی والدہ کے نسب میں ابن اسحق کے فکری اشکال کو رفع کرتے ہوئے لکھتے ہیں۔

وَذَكَرْتُ أُمَّ عَبْدِ اللَّهِ بْنِ عَبْدِ الْمُطَّلِبِ، وَهِيَ: فَاطِمَةُ بِنْتُ عَمْرٍو بْنِ عَائِدِ بْنِ عِمْرَانَ، هَكَذَا قَالَ ابْنُ هِشَامٍ. وَقَالَ ابْنُ إِسْحَاقَ: عَائِدُ بْنُ عَبْدِ بْنِ عِمْرَانَ بْنِ مَخْزُومٍ، وَالصَّحِيحُ مَا قَالَهُ ابْنُ هِشَامٍ؛ لِأَنَّ الزَّبِيرَ بَيْنَ ذَكَرُوا أَنَّ عَبْدًا هُوَ أَخُو عَائِدِ بْنِ عِمْرَانَ، وَأَنَّ بِنْتَ عَبْدِ هِيَ: صَخْرَةُ امْرَأَةِ عَمْرٍو بْنِ عَائِدِ عَلَى قَوْلِ ابْنِ إِسْحَاقَ؛ لِأَنَّهَا كَانَتْ لَهُ عَمَّةً، لَا بِنْتَ عَمٍّ، فَتَأْمَلُهُ فَقَدْ تَكَرَّرَ هَذَا النَّسَبُ فِي السِّيَرَةِ مِرَارًا، وَفِي كُلِّ ذَلِكَ يَقُولُ ابْنُ إِسْحَاقَ: عَائِدُ بْنُ عَبْدِ بْنِ عِمْرَانَ، وَيُخَالِفُهُ ابْنُ هِشَامٍ. وَصَخْرَةُ بِنْتُ عَبْدِ أُمِّ فَاطِمَةَ أُمَّهَا: تَخْمُرُ بِنْتُ عَبْدِ بْنِ قُصَيٍّ، وَأُمُّ تَخْمُرَ: سُلْمَى بِنْتُ عُمَيْرَةَ بْنِ وَدِيعَةَ بْنِ الْحَارِثِ بْنِ فَهْرٍ. قَالَهُ الزَّبِيرُ - (۱۰۷)

ابن ہشام نے حضرت عبداللہ بن عبدالمطلب کی والدہ کا ذکر کیا ہے۔ اور ان کا نام ابن ہشام کے مطابق فاطمہ بنت عمرو بن عائد بن عمران ہے جبکہ ابن اسحاق نے عائد بن عبد بن عمران بن مخزوم کہا ہے اور ابن ہشام کا قول درست ہے۔ زبیر بنین نے ذکر کیا ہے کہ عبدعائد بن عمران کا بھائی تھا۔ اور وہ (صحزہ) عبد کی بیٹی تھی۔ صحزہ عمرو بن عائد کی بیوی تھی۔ ابن اسحاق کے قول کے مطابق وہ ان کی پھوپھی بنتی ہے نہ کہ چچا زاد بہن۔ اس پر غور کرو۔ سیرت میں یہ نسب بارہا آیا ہے۔ ہر جگہ ابن اسحاق نے عائد بن عبد بن عمران کہا ہے اور ابن ہشام ان کی مخالفت کرتے ہیں۔ فاطمہ کی ماں صحزہ بنت عبد کی ماں کا نام تخمر بنت عبد بن قصی اور تخمر کی ماں کا نام سلمی بنت عمیرہ بن ودیعہ بن حارث بن فہر تھا یہ زبیر کا قول ہے۔

قبائل کے ناموں کی وجہ اور رفع اشکال کے لیے اشعار سے استدلال:

ابن ہشام نے انہدام کعبہ کے لیے ابرہہ کے خروج، میں نخعم کے دو قبائل کا ذکر کیا ہے۔ امام سہیلی اس کی تفصیل اس طرح بیان کرتے ہیں:-

وَذَكَرَ قَوْلَ نَفِيلِ الْخَنْعَمِيِّ: وَهَاتَانِ يَدَايَ لَكَ عَلَى شَهْرَانَ وَنَاهِسَ، وَهُمَا قَبِيلَا خَنْعَمٍ، أَمَا خَنْعَمٌ: فَاسْمٌ حَبَلٍ سَمِيَ بِهِ بَنُو عَفْرَسَ بْنِ خُلْفِ بْنِ أَفْتَلِ بْنِ أَنْمَارٍ؛ لِأَنَّهُمْ نَزَلُوا عِنْدَهُ، وَقِيلَ: إِنَّهُمْ تَخَنَعُوا بِالْدَمِ عِنْدَ حَلْفِ عَقْدُوهُ بَيْنَهُمْ، أَيْ: تَلَطَّخُوا، وَقِيلَ: بَلْ خَنْعَمٌ ثَلَاثٌ، شَهْرَانُ وَنَاهِسُ وَأَكْلَبُ، غَيْرَ أَنْ أَكْلَبَ عِنْدَ أَهْلِ النَّسَبِ هُوَ: ابْنُ رَبِيعَةَ بْنِ نِزَارٍ وَلَكِنَّهُمْ دَخَلُوا فِي خَنْعَمٍ، وَانْتَسَبُوا إِلَيْهِمْ، فَاللَّهُ أَعْلَمُ- (۱۰۸)

ابن ہشام نے نفیل الخنعمی کا قول بیان کیا ہے وہ دونوں معاون و مددگار قبیلے شہران اور ناہس تھے اور دونوں قبیلے نخعم سے تھے۔ نخعم ایک پہاڑ کا نام ہے کیونکہ بنوعفرس بن خلف بن افتل بن انمار نے اسی پہاڑ کے دامن میں ڈیرہ لگایا تھا۔ اس لئے اسے اسی نام سے پکارا جانے لگا۔ بعض علماء فرماتے ہیں انہیں نخعم کہنے کی وجہ یہ ہے کہ جب وہ ایک دوسرے کی اعانت کا وعدہ کرتے تھے تو اپنے ہاتھوں کو خون آلود کر کے قسم اٹھاتے تھے اسی وجہ سے انہیں اس نام سے موسوم کیا جانے لگا۔ نخعم میں تین قبائل تھے شہران ناہس اور اکلب۔ اہل نسب کے نزدیک اکلب سے مراد ابن ربیعہ بن نزار ہے۔ لیکن وہ قبائل نخعم میں شامل ہو گیا۔ اور اپنے آپ کو اسی کی جانب منسوب کرنے لگا۔ نخعم کا ایک شخص کہتا ہے۔

مَا أَكْلَبُ مِنَّا وَلَا نَحْنُ مِنْهُمْ (۱۰۹)

ایک اکلبی جواب میں اپنے قبیلے پر فخر کرتے ہوئے کہتا ہے

إِنِّي مِنَ الْقَوْمِ الَّذِينَ نَسَبْتَنِي إِلَيْهِمْ كَرِيمُ الْجَدِّ وَالْعَمِّ وَالْأَبِ (۱۱۰)
نسب کی تصحیح:-

وَذَكَرَ قَوْلَ ابْنِ الزُّبَيْرِ: (۱۱۱) تَنَكَّلُوا عَنْ بَطْنِ مَكَّةَ. الْبَيْتُ، وَنَسَبَهُ إِلَى عَدِيِّ بْنِ
سُعَيْدِ بْنِ سَهْمٍ وَكَرَّرَ هَذَا النَّسَبَ فِي كِتَابِهِ مِرَارًا وَهُوَ خَطَأٌ، وَالصَّوَابُ: سَعْدُ بْنُ سَهْمٍ،
وَأَنَّمَا سَعِيدٌ أَخُو سَعْدٍ، وَهُوَ فِي نَسَبِ عَمْرٍو بْنِ الْعَاصِ بْنِ وَائِلٍ، وَقَدْ أُنشِدَ فِي الْكِتَابِ مَا
يَذَلُّ عَلَى خِلَافِ قَوْلِهِ وَهُوَ قَوْلُ الْمُبَرِّقِ وَهُوَ عَبْدُ اللَّهِ بْنُ الْحَارِثِ بْنِ عَدِيِّ بْنِ سَعْدٍ:
فَإِنْ تَكُ كَانَتْ فِي عَدِيٍّ أَمَانَةٌ عَدِيٌّ بْنُ سَعْدٍ فِي الْخُطُوبِ الْأَوَائِلِ
فَقَالَ: عَدِيٌّ بْنُ سَعْدٍ، وَلَمْ يَقُلْ: سَعِيدٌ، وَكَذَلِكَ ذَكَرَهُ الْوَاقِدِيُّ وَالزُّبَيْرِيُّونَ
وَعَبَّرُوا عَنْهُمْ (۱۱۲)

امام سہیلی کہتے ہیں ”ابن اسحاق نے ابن زبیری کا قول ”مکہ کی وادی سے خوفزدہ ہو کر نکل گئے“ ذکر کیا ہے اور اس کے نسب میں عدی بن سعید بن سہم کا ذکر کیا ہے اور انہوں نے یہ نسب اس کتاب میں کئی مرتبہ ذکر کیا ہے لیکن یہ غلط ہے صحیح سعد بن سہم ہے۔ جبکہ سعید سعد کا بھائی تھا۔ وہ عمرو بن العاص بن وائل کے نسب میں ہے۔ انہوں نے اس کتاب میں ایسا شعر درج کیا ہے جو ان کے اپنے قول کے خلاف ہے۔ اور وہ المبرق عبد اللہ بن الحارث بن عدی بن سعد کا شعر ہے۔

”اگر تمہارے پاس عدی یعنی عدی بن سعد کے متعلق سابقہ معاملات میں کوئی امانت ہو“

پس عدی بن سعد کہانہ کہ سعید واقدی اور زبیریوں نے بھی اسی طرح ذکر کیا ہے۔ (۱۱۳)

وضاحت نسب میں ترجیح اقوال:-

امام سہیلی وقت نظر سے مختلف اقوال کا جائزہ لینے کے بعد آثار و قرآن کی روشنی میں ایک قول کو دوسرے پر ترجیح دیتے ہیں۔ آپ کے پیش نظر احادیث، دیگر ماہرین انساب کی آراء، تاریخ ماقبل اسلام اور شعراء کا کلام ہوتا ہے جس کی روشنی میں آپ وجہ ترجیح بیان کر دیتے ہیں۔

ابن اسحاق کہتے ہیں قصی بن کلاب کے چار بیٹے اور دو بیٹیاں تھیں ۱۔ عبد مناف بن قصی، ۲۔ عبدالدار بن قصی، ۳۔ عبدالعزیٰ بن قصی، ۴۔ عبد بن قصی چاروں بیٹوں کے نام تھے جبکہ بیٹیوں کے نام ۱۔ تخمر بنت قصی اور ۲۔ برہ بنت قصی تھے۔ ان کی ماں حنی بنت حلیل بن حبشیہ بن سلول بن کعب بن عمرو الخزاعی تھی۔
امام سہیلی کہتے ہیں ابن اسحاق نے حلیل بن حبشیہ کا ذکر کیا ہے بڑی کالی چیونٹی کو حبشیہ کہتے ہیں۔ قصی نے

حُلَیْل کی بیٹی ”حُحی“ سے شادی کی اس کے ہاں عبدمناف اور اس کے بھائی پیدا ہوئے۔ ابن اسحاق کے علاوہ ایک اور ماہر نسب کہتا ہے عبدمناف کی ماں کا نام عاتکہ بنت ہلال بن بلج (یا فالج) بن ذکوان، ہاشم کی والدہ کا نام عاتکہ بنت مُرہ پہلی دوسری کی چچی تھیں۔ ام وہب حضور ﷺ کی ماں کی طرف سے نانی تھیں۔ اس کا نام بھی عاتکہ بنت الاوقص بن مُرہ بن ہلال تھا انہیں عواتک کہا جاتا تھا۔ نبی ﷺ انہی کے ہاں پیدا ہوئے۔ آپ ﷺ نے فرمایا۔

”أَنَا ابْنُ الْعَوَاتِكِ مِنْ سُلَيْمٍ“ (۱۱۴) اس حدیث کی تاویل کرتے ہوئے کہا جاتا ہے کہ بنو سلیم کی تین عورتوں نے آپ ﷺ کو دودھ پلایا ان تمام کا نام عاتکہ تھا لیکن پہلی تو جیبہ درست ہے۔ عاتکہ بنت مُرہ کی ماں کا نام ماویہ بنت حوزة بن عمرو بن مُرہ تھا۔ اس کا بھائی عامر بن صعصعہ تھا۔ یہی بنو سلول تھے ماویہ کی ماں کا نام أناس المذحجیہ تھا۔ (۱۱۵)

خلاصہ بحث:

امام سہیلی کے منہج کے اس مختصر بیان سے یہ واضح ہو جاتا ہے کہ امام صاحب نے تاریخ قبل از اسلام اور تاریخ اسلام کا عمیق مطالعہ کیا ہے اور غور و فکر کے بعد حاصل ہونے والے قیمتی نکات کو اپنی کتاب کی زینت بنایا ہے۔ آپ نے مطالعہ کتب کے ساتھ فکر و ادراک کو اپنا مطمح نظر بنایا اور گوہر نایاب حاصل کئے۔ معلومات کے یہ موتی آپ کی تصانیف میں حسن آرائی کے لئے جا بجا موجود ہیں۔ تاریخ میں تحقیق و تنقیح دقت نظر کی متقاضی ہے جس سے امام سہیلی نے بطریق احسن کام لیا ہے۔ اسی طرح فن انساب ایک مشکل فن ہے لیکن اس میں مہارت کے باعث مشکل مقامات سے امام سہیلی مکمل اعتماد کے ساتھ گزر جاتے ہیں۔ تاریخ و انساب سیرت کا اہم حصہ اور الروض الانف کے اہم پہلوؤں میں شمار ہوتا ہے۔

حوالہ جات و حواشی

- (۱) آپ کا نسب عبد الرحمن بن عبد اللہ بن احمد بن ابی الحسن اصبح بن حسین بن سعدون بن رضوان بن فتوح ہے۔ حالات کے لئے ملاحظہ فرمائیے ابن خلکان، القاضی احمد بن محمد بن ابوبکر، وفيات الاعیان و انباء الزمان، مصر ۱۳۱۰ھ، ذہبی محمد بن احمد، تذکرۃ الحفاظ دائرۃ المعارف الدین حیدرآباد ۱۳۳۳ھ، اور دیگر کتب تراجم کے علاوہ تحقیق کے ساتھ تفصیلی حالات، ڈاکٹر محمد ابراہیم البنا، ابوالقاسم السہیلی و مذہبہ نحوی، دارالبیان العربی للطباعة والنشر والتوزیع، ۱۴۰۵ھ ۱۹۸۵م، ص: ۳۱ تا ۸۹
- (۲) ابن ابار التکملة لکتاب الصلہ، نشر الثقافة الاسلامیة، القاہرہ ۱۹۵۶م ص: ۵۷۱
- (۳) ابوالقاسم السہیلی و مذہبہ نحوی، ص: ۱۲۰
- (۴) سہیلی، ابوالقاسم عبد الرحمن بن عبد اللہ، الروض الانف ومعہ السیرۃ النبویہ تحقیق عبد اللہ المنشاوی دار الحدیث قاہرہ ۲۰۰۹م
- (۵) سہیلی، ابوالقاسم عبد الرحمن بن عبد اللہ، التعریف والاعلام، الانوار ۱۳۵۶ھ، ۱۹۳۸م
- (۶) السخاوی، شمس الدین محمد بن عبد الرحمن، الاعلان بالتوییح، مترجم ڈاکٹر سید محمد یوسف، مرکزی اردو بورڈ لاہور، ص: ۲۷
- (۷) ابونصر اسماعیل بن حماد الجوهری م: ۳۹۸ھ
- (۸) عبد الملک بن قریب الاصمعی، ف: ۲۱۵، ۲۱۶، ۲۱۷ مختلف روایات ہیں۔
- (۹) بنو تمیم، عرب کا معروف قبیلہ
- (۱۰) الاعلان بالتوییح، ص: ۲۹
- (۱۱) ایضاً: ۳۰
- (۱۲) مبتدأ یعنی ابتدائے آفرینش
- (۱۳) مبعث یعنی رسول اللہ کی بعثت
- (۱۴) اسرائیلیات: یہودی و نصرانی ثقافت جسے تفسیر قرآن میں جگہ دی گئی۔
- (۱۵) الروض الانف: ۱/ ۳۴۷ مزید ذکر ۱/ ۲۵۶
- (۱۶) عبد المطلب کے بیٹے: فاطمہ بنت عمرو سے عبد اللہ، ابوطالب، زبیر، ثعلبہ بنت جناب سے عباس اور ضرار، ہالہ بنت وہیب سے حمزہ، صفیہ من بنی عامر سے حارث، لبنی بنی خزاعیہ سے ابی لہب، (ابن حزم نے المقوم کی ماں

- اور دوسرے بیٹوں کا نام ذکر نہیں کیا) جَمہرہ انساب العرب: ۱۵ مختلف روایات جمع کرنے کے بعد بارہ بیٹوں کے نام یہ ہیں۔ حارث، قثم (ماں: صفیہ) عباس، حمزہ، حنظلہ، المقوم، (ہالہ)، عبد اللہ، ابوطالب، زبیر، عبد الکعبہ (فاطمہ بنت عمرو بن عائد) ضرار (نیلہ) ابولہب (لبنی)
- (۱۷) الروض الانف: ۱/۲۸
- (۱۸) حبشہ یا بلاد حبش: بلاد من افريقية الشرقیة واقعة الى الجنوب الغربی من البحر الاحمر، دائرة المعارف: ۶/۶۷۳
- (۱۹) معدی کرب حمیری زبان کا نام ہے۔ اس کا معنی کامیاب انسان کا چہرہ ہے۔ معدی چہرہ کو اور کرب کامیابی کو کہتے ہیں۔ الروض: ۱/۱۱۷
- (۲۰) الروض الانف: ۱/۱۰۹
- (۲۱) ایضاً: ۱/۳۳
- (۲۲) ابن ہشام ابو محمد عبد الملک، السیرة النبویہ، دار احیاء تراث العربی، بیروت، لبنان ۱۹۳۲م، ص: ۱/۵۰
- (۲۳) القرآن الکریم (۳۲/۱۳)
- (۲۴) قرآن مجید: ترجمہ از شاہ رفیع الدین دہلوی و وحید الزمان خان: ۵۷۷
- (۲۵) الروض الانف: ۱/۴۰
- (۲۶) ایضاً: ۱/۱۰۹
- (۲۷) الرّاجز، شاعر ترجمہ کے لئے دیکھئے: ابن قتیبہ، ابو محمد عبد اللہ بن مسلم، الشعراء الشعراء دار الثقافة بیروت (س-ن)، ترجمہ نمبر ۱۰۹، ص: ۲/۱۰۵
- (۲۸) یزید جرد بن شہر یار بن ابر ویز بن ہرمز بن انوشروان، وَهُوَ آخِرُ مُلُوكِ الْفَرَسِ - الروض الانف: ۱/۱۶۴
- (۲۹) سراقہ بن مالک، جس نے حضرت محمد ﷺ کا ہجرت کے موقع پر انعام کے لالچ میں تعاقب کیا تھا۔
- (۳۰) الروض الانف: ۱/۱۵۶-۱۵۵، بیہقی، ابوبکر احمد بن حسین، دلائل النبوة، دار الکتب العلمیہ، بیروت ۱۹۹۰م، ص: ۳/۱۳۱
- (۳۱) الروض الانف: ۱/۱۶۵
- (۳۲) ایضاً: ۱/۲۷۰
- (۳۳) ایضاً: ۲/۳۶۱
- (۳۴) اسماء بنت عمیس والدہ عبد اللہ بن جعفر: تہذیب الکمال: ۱۴/۳۶۷

(۳۵) عبد اللہ بن جعفر حبشہ میں پیدا ہوئے آپ کا شمار مسن صحابہ میں ہوتا ہے۔ آپ کی سخاوت کے باعث آپ کو بحر الجود اور قطب السخاء کہا جاتا تھا۔ حضرت محمد ﷺ نے فرمایا: عبد اللہ خلق اور خلق میں میرے مشابہ ہیں۔ ابن حجر عسقلانی، شہاب الدین احمد بن علی، حافظ، الاصابہ فی تمييز الصحابہ، مکتبۃ الکلیات الازہریہ،

۱۳۹۷ھ ۱۹۷۷م ص: ۲/۲۸۹

(۳۶) الروض الانف: ۳/۱۱۳

(۳۷) ایضاً: ۱/۲۸۰

(۳۸) ایضاً: ۱/۲۷۹

(۳۹) ایضاً: ۱/۱۹۷

(۴۰) ایضاً: ۱/۱۹۸

(۴۱) ایضاً

(۴۲) ایضاً: ۱/۱۸۵

(۴۳) ایضاً: ۱/۲۰۰

(۴۴) ایضاً: ۱/۷۴

(۴۵) وہ ہمہ وقت اپنی لغزشوں پر گریہ بار رہتے اس وجہ سے ان کا نام نوح پڑ گیا۔ ان کے بھائی کا نام صابی بن لاکم

تھا۔ صابیوں کا دین اسی سے منسوب ہے۔ الروض الانف: ۱/۳۶

(۴۶) حضرت نوح کے والد لاکم کے والد کا نام متوشلخ تھا۔ اس کا معنی ”مات رسول اللہ“ ہے۔ الروض الانف: ۱/۳۶

(۴۷) ایضاً

(۴۸) أَمِيمٌ وَيُقَالُ فِيهِ : أَمِيمٌ ، وَوَجَدَتْ بِحَظِّ أَشْيَاخٍ مَشَاهِيرِ أَمِيمٍ وَ أَمِيمٌ بَفَتْحِ الْهَمْزَةِ وَ تَشْدِيدِ الْمِيمِ

المكسورة ، وَلَا نَظِيرَ لَهُ فِي الْكَلَامِ ، وَالْعَرَبُ تَضَطَّرُّ فِي هَذِهِ الْأَسْمَاءِ - الروض: ۱/۴۷

(۴۹) الروض الانف: ۱/۴۷

(۵۰) اس کا نام حذیفہ بن عبد بن فقیم بن عدی بن عامر بن ثعلبہ بن الحارث بن مالک بن کنانہ بن

خزیمہ ،

السيرة النبويه: ۱/۱۲۳

(۵۱) الروض الانف: ۱/۱۳۶

(۵۲) البدايه والنهائيه: ۱/۱۲۰

(۵۳) الروض الانف: ۱/۳۶

- (۵۴) البیہقی، ابو بکر احمد بن حسین، شعب الایمان، دار الکتب العلمیہ، بیروت، ۱۹۹۰م، رقم: ۱۶۱۷، حاکم نیشاپوری، ابو عبد اللہ محمد بن عبد اللہ، امام، المستدرک دار المعرفہ بیروت ۱۴۱۸ھ، ص: ۵۵۲/۲
- (۵۵) حضرت اسماعیل بن ابراہیم بن تارح (آزر)۔ السیرۃ النبویہ: ۳۵/۱، آپ کی عمر ۱۳۰ سال تھی۔ السیرۃ النبویہ: ۴۰/۱، حضرت اسماعیلؑ کے بارہ بیٹے اور ایک بیٹی ”نسمہ“ تھی۔ الروض الانف: ۴۰/۱، طبری کے مطابق وہ عیسو بن اسحاق کی زوجہ تھیں۔
- (۵۶) الروض الانف: ۳۶/۱
- (۵۷) مہاجر حبشہ، خالد بن سعید (والد کی کنیت ابو اجمہ) حرب فجار میں ہلاک ہوا) کے چار بھائیوں حضرت ابانؓ، حضرت خالدؓ، حضرت عمروؓ اور حضرت عبد اللہ (حکم) نے اسلام قبول کیا جبکہ دو اجمہ اور عاصی (ہلاک غزوہ بدر) حالت کفر میں مرے۔ روض الانف: ۱۰۶/۲
- (۵۸) الروض الانف: ۱۰۶/۲
- (۵۹) کعب بن لثوی بن غالب بن فہر بن مالک بن النضر بن کنانہ بن خزیمہ بن مُدرکہ بن الیاس بن مُضر بن نزار بن معد بن عدنان۔ السیرۃ النبویہ: ۲۵-۴۰
- (۶۰) الروض الانف: ۲۶/۱
- (۶۱) و فی حدیث جمعہ (المسلم: ۸۵۶) کانت تسمى عَرُوبَةً هُوَ اسْمٌ قَدِيمٌ لَهَا، وَ كَانَ لَيْسَ بِعَرَبِيٍّ، يَقُولُ: يَوْمَ عَرُوبِهِ وَيَوْمَ الْعَرُوبَةِ، النہایہ فی غریب الحدیث: ۳/۲۰۳
- (۶۲) بدری صحابی، مُصَعَّبُ بْنُ عُمَيْرِ بْنِ هَاشِمِ بْنِ عَبْدِ مَنَافِ بْنِ عَبْدِ الدَّارِ بْنِ قُصَيِّ-الروض الانف: ۳/۱۴۶، وہ پہلے شخص جنہیں المقری کے نام سے موسوم کیا گیا۔ اسلام سے پہلے قریش میں سب سے زیادہ عیش پسند تھے۔ روض الانف: ۲/۲۷۸
- (۶۳) الروض الانف: ۲/۲۷۹
- (۶۴) ابن اسحاق کے مطابق ”وَ كَانَ مِمَّنْ قُتِلَ يَوْمَ أُحُدٍ مُخَيْرِيقٌ وَ كَانَ أَحَدَ بَنِي ثَعْلَبَةَ بْنِ الْفِطْيُونِ“ السیرۃ النبویہ: ۳/۲۸۷، اسی کے متعلق حضرت محمد ﷺ نے فرمایا ”مُخَيْرِيقٌ خَيْرٌ يَهُودَ“ البدایہ والنہایہ: ۳/۳۸۴
- (۶۵) الروض الانف: ۳/۳۰۰
- (۶۶) عُتْبَةُ بْنُ مَسْعُودٍ أَخُو عَبْدِ اللَّهِ بْنِ مَسْعُودٍ، وَ جَدُّ عُثْبَةَ اللَّهِ بْنِ عُتْبَةَ بْنِ مَسْعُودٍ الْفَقِيهِ- روض الانف: ۳/۲۸۵
- (۶۷) الروض الانف: ۳/۴۶۸
- (۶۸) السیرۃ النبویہ: ۴/۲۷۶
- (۶۹) الروض الانف: ۴/۲۷۶
- (۷۰) حدیث ہے ”لَا تُسَبُّوا أَسْعَدَ الْحِمَيْرِيِّ، فَإِنَّهُ أَوَّلُ مَنْ كَسَا الْكَعْبَةَ“ البدایہ والنہایہ: ۲/۵۵۱، روض

- الانف: ۷۶/۱، تبع، حجاج، فتیلہ، عبداللہ بن زبیر کے غلاف کعبہ چڑھانے کے متعلق ابن اسحاق اور امام سہیلی نے ذکر کیا ہے ملاحظہ کیجئے صفحات: روض الانف: ۸۵، ۸۶، ۸۷
- (۷۱) الروض الانف: ۹۵/۱
- (۷۲) ”أَوَّلَ مَنْ سَنَّ حُدَاةَ الْإِبِلِ وَهُوَ مُضَرُّ بْنُ نَزَارٍ- الروض الانف: ۸۳/۲
- (۷۳) الروض الانف: ۳۳/۱
- (۷۴) جم نے سب سے پہلے تلواریں استعمال کیں یہ روئے زمین پر چوتھا بادشاہ ہے۔ الروض الانف: ۵۱۹/۳
- (۷۵) یارب نے کہی۔ الروض الانف: ۴۶/۱
- (۷۶) سبائے پہنا۔ الروض الانف: ۴۷/۱
- (۷۷) قوطہ بن یافث کی اولاد سے لیا گیا۔ الروض الانف: ۴۶/۱
- (۷۸) حضرت ہاجرہ نے کئے۔ الروض الانف: ۴۲/۱
- (۷۹) عبدالمطلب نے لگایا۔ روض الانف: ۲۴/۱، روض الانف: ۳۳/۱
- (۸۰) ابن منظور: ۱/۱۷۱ مادہ نسب
- (۸۱) ابن حزم، جمہرہ انساب العرب، تحقیق عبدالسلام محمد ہارون القاہرہ ۱۳۸۲ھ، ص: ۵
- (۸۲) صدیق حسن قنوجی م: ۱۳۰۷ھ
- (۸۳) القرآن الکریم (۱۳/۴۹)
- (۸۴) ترمذی، ابوعیسیٰ محمد بن عیسیٰ، امام، جامع ترمذی دارالفکر بیروت ۱۴۱۴ھ، رقم الحدیث: ۱۸۷۹
- (۸۵) جمہرہ انساب العرب، ص: ۵
- (۸۶) ابن سعد، طبقات الکبریٰ، مکتبۃ العلوم والحکم، مدینۃ المنورہ، ۱۴۰۸ھ، ۱۹۸۷م ص: ۲۸/۱
- (۸۷) قرطبی، محمد بن احمد الانصاری، الجامع احکام القرآن، دارالکتب العربیۃ، قاہرہ ۱۹۶۷م، ص: ۳۴۴/۹
- (۸۸) الدولابی، ابوبشر محمد بن احمد بن حماد بن سعید الانصاری
- (۸۹) مستدرک حاکم، رقم الحدیث: ۳۴۷۸
- (۹۰) ایضاً، رقم الحدیث: ۴۶۵/۲
- (۹۱) الدولابی: ملاحظہ کیجئے، حاشیہ: ۸۸
- (۹۲) الروض الانف: ۳۱/۱
- (۹۳) الطبری، ابن جریر م: ۳۱۰ھ ماہر تاریخ دان، مشہور و معروف کتاب تاریخ طبری (تاریخ الرسل والملوک) کے مصنف۔

- (۹۴) مالک بن ریب شاعر، الشعر و الشعراء: ۲۸۰/۱
- (۹۵) الروض الانف: ۳۸/۱
- (۹۶) السیرة النبویہ: ۲۳۶/۱
- (۹۷) محمد بن حبیب، ابو جعفر، من علماء بغداد باللغة و الشعر و الاخبار و الانساب و الثقافات: معجم الادباء، ۱۱۲/۱۸
- (۹۸) الروض الانف: ۲۳۵/۱
- (۹۹) ایضاً: ۱۳۱/۱
- (۱۰۰) ایضاً: ۱۲۹/۱
- (۱۰۱) الروض الانف: ۱۴۳/۱
- (۱۰۲) اس کا نام بکرتھا۔ جس کی وجہ سے فضاء کو ابو بکر کی کنیت سے بھی یاد کیا جاتا تھا۔
- (۱۰۳) السیرة النبویہ: ۵۵/۱
- (۱۰۴) الروض الانف: ۵۵/۱
- (۱۰۵) ایضاً: ۱۰۶/۱
- (۱۰۶) ایضاً
- (۱۰۷) الروض الانف: ۳۰۰/۱
- (۱۰۸) ایضاً: ۱۲۸/۱
- (۱۰۹) امام سہیلی نے دو اشعار درج کئے ہیں۔ جن میں سے یہ ایک مصرعہ ہے۔ روض الانف: ۱۲۹/۱
- (۱۱۰) امام صاحب نے چار اشعار درج کئے ہیں۔ ایضاً
- (۱۱۱) ابن زبیری، عبد اللہ بن زبیری بن قیس بن عدی بن سعد بن سہم بن عمرو بن ہصیب بن کعب بن لوی بن غالب بن فہر بن مالک بن نضر بن کنانہ بن خزیمہ بن مدرکہ بن مضر بن نزار، الاغانی: ۱۵/۱۷۹
- (۱۱۲) الروض الانف: ۱۴۵/۱
- (۱۱۳) الروض الانف: ۱۵۹/۱
- (۱۱۴) معجم الکبیر: ۶۷۲۳، دلائل: ۱۳۶/۵
- (۱۱۵) الروض الانف: ۲۳۱/۱



